



अभूत समाचार



हर ख़बर पर पैनी नज़र

वर्ष -09 अंक-223

RNI-NO. : UPHIN/2011/43806

लखनऊ, मसोमवार, 13 जुलाई 2020

घात: कालीन संस्करण

(हिन्दी दैनिक)

पृष्ठ-8

मूल्य 1 रुपया

कोरोना अपडेट
8,49,553
देश में कुल संक्रमित

22,674
गौतें हुई देश में अब तक

5,34,621
लोग स्वस्थ हुए अब तक

36,480
लोग संक्रमित हैं उप में

934
लोगों की मौत हुई अब तक

23,334
संक्रमित ठीक हुए अब तक

एक नजर

कश्मीरी अलगाववादी नेता सेहराई श्रीनगर में गिरफ्तार
श्रीनगर। वरिष्ठ अलगाववादी नेता और सेयद अली शाह गिलानी के

करीबी सहयोगी अशरफ सेहराई को श्रीनगर से रविवार सुबह गिरफ्तार कर लिया गया।

यह जानकारी पुलिस सूत्रों से मिली है। तहरीक-ए-हुरियत के अध्यक्ष सेहराई को बरजल्ला इलाके में उनके घर से गिरफ्तार किया गया।

कश्मीर के सोपोर में मुठभेड़ में तीन आतंकवादी मारे गए
श्रीनगर। जम्मू-कश्मीर के बरामूला जिले में रविवार को घेराबंदी और तलाश अभियान के दौरान

सुरक्षा बलों के साथ मुठभेड़ में तीन आतंकवादी मारे गए। यह जानकारी रक्षा मंत्रालय के प्रवक्ता कर्नल राजेश कालिया ने दी। उन्होंने बताया कि आतंकवादियों की मौजूदगी की खुफिया सूचना के आधार पर राष्ट्रीय राइफल्स, केन्द्रीय रिजर्व पुलिस बल और जम्मू-कश्मीर पुलिस के विशेष अभियान समूह ने रविवार तड़के चलाए अभियान में तीन आतंकवादियों को मार गिराया।

खीरी में तालाब में डूबकर दो सगे भाइयों की मौत
लखीमपूर-खीरी। धौरहरा कोतवाली क्षेत्र में तालाब में डूबने से दो सगे भाइयों की मौत हो गई।

धौरहरा थाना क्षेत्र के ग्राम बैबहा के पास निकले शारदा नदी के नाले से बने तालाब में पसियानपुरवा मजरा बैबहा निवासी (शोक) कुमार भार्गव के दो पुत्र अजय (10) व अंशुल (9) हाइवे पार कर चुके से नहाने निकल गए। जहां दोनों की डूबकर मौत हो गई। इस दौरान आस पड़ोस से निकलने वाले लोगों ने तालाब में इनके हाथ ऊपर उठे देखे तो दोनों को निकालकर सामुदायिक स्वास्थ्य केंद्र खमरिया ले गये जहां डॉक्टरों ने दोनों को मृदा घोषित कर दिया।

राजनीति

सचिन पायलट और सिंधिया की जोड़ी खिला सकती है कोई नया गुल, उप मुख्यमंत्री के साथ 25 विधायक पहुंचे गुरुग्राम

ज्ञानेन्द्र सिंह, नई दिल्ली

मध्य प्रदेश के बाद अब राजस्थान सरकार पर भी संकट के बादल मंडवा रहे हैं। कांग्रेस का सियासी संकट दिलचस्प मोड़ पर है। एसओजी का नोटिस मिलने के बाद पायलट ने जयपुर छोड़ दिया है। उनके साथ 25 विधायक भी हैं।

पूर्व मंत्री कपिल सिब्बल ने कहा है कि यदि कांग्रेस हाईकमान ने चूक की तो तख्ता पलट हो सकता है। पायलट को लेकर सस्पेंस अभी बरकरार है। पायलट फिलहाल किसी के संपर्क में नहीं हैं। जिसकी वजह से कांग्रेस की चिंता बढ़ गई है। पायलट और उनके विधायकों की लोकेशन एनसीआर में बताई जा रही है। सूत्रों का यह भी कहना है कि पायलट बीजेपी नेता ज्योतिरादित्य

हफ्ते में पांच दिन ही खुलेंगे कार्यालय व बाजार : योगी

लखनऊ, एजेंसी

उत्तर प्रदेश की योगी आदित्यनाथ सरकार ने कोरोना वायरस की चेन को तोड़ने के लिए राज्य में बाजारों को सोमवार से शुक्रवार तक खोलने तथा प्रतिबंधों को फिर से प्रत्येक शनिवार और रविवार को लागू करने का निर्णय लिया है।

मिनी लाकडाउन के तहत प्रदेश में अब सिर्फ पांच दिन कार्यालय तथा बाजार खुलेंगे। प्रतिबंध शुक्रवार रात से शुरू होगा और हर सप्ताह सोमवार की सुबह समाप्त होगा। प्रदेश सरकार ने राज्य में शुक्रवार

कोरोना के लगातार बढ़ते मामलों के चलते राज्य सरकार ने किया फैसला
अनलॉक की समीक्षा करते हुए मुख्यमंत्री ने अधिकारियों को दिए निर्देश

कोरोना का करें प्रचार-प्रसार, मास्क को बनाएं जीवन का हिस्सा
योगी ने कहा कि यह सुनिश्चित किया जाए कि बारिश के कारण कहीं भी जल भराव की स्थिति न बने। कोविड-19 के बचाव के संबंध में व्यापक प्रचार-प्रसार किया जाए। लोगों को जागरूक किया जाए कि वे मास्क को अपने जीवन का हिस्सा बनाएं तथा समय-समय पर साबुन से हाथ धोते रहें। उन्होंने कहा कि कोविड-19 से रोकथाम के लिए पूरे प्रदेश में घर-घर पहुंचकर सर्वे का कार्य किया जा रहा है। इससे जहां एक तरफ लोग कोरोना के सम्बन्ध में जागरूक हो रहे हैं।

रात दस बजे से 55 घंटे का लाकडाउन लागू किया है। इसके तहत आवश्यक सेवाओं को छोड़कर अब सब बंद है।

मुख्यमंत्री योगी आदित्यनाथ ने रविवार को यहां अपने सरकारी आवास पर एक उच्च स्तरीय बैठक में अनलॉक व्यवस्था



की समीक्षा की। उन्होंने कहा कि कोरोना संक्रमण की चेन तोड़ने के लिए अब सभी बाजार सोमवार से शुक्रवार तक खुलेंगे

तथा शनिवार व रविवार को साप्ताहिक बंदी रहेगी। साप्ताहिक बंदी के दौरान सभी बाजारों की स्वच्छता एवं सेनिटाइजेशन के लिए विशेष कार्यक्रम चलेगा। औद्योगिक इकाइयां भी शनिवार व रविवार को अपने यहां सेनिटाइजेशन का कार्य करें। सभी कोविड अस्पतालों में ऑक्सीजन की निबंध आपूर्ति सुनिश्चित की जाए। यह भी देखा जाए कि अस्पतालों में 48 घण्टे के लिए ऑक्सीजन का बैकअप मौजूद रहे। योगी ने कहा कि वर्तमान में चल रहे निर्माण कार्य जैसे एक्सप्रेस-वे, डैम, बाढ़ के दृष्टिगत तटबंधों की मरम्मत के कार्य सोशल डिस्टेंसिंग के साथ निरंतर किए जाएं।

टेस्टिंग क्षमता बढ़ाकर 50 हजार प्रतिदिन करें

मुख्यमंत्री ने कहा कि टेस्टिंग क्षमता को बढ़ाकर 50 हजार टेस्टिंग प्रतिदिन किया जाए। उन्होंने गोरखपुर के मण्डलायुक्त को अपने मण्डल के सभी जिलों में कोविड-19 से रोकथाम व संचारी रोगों के दृष्टिगत चलाए जा रहे अभियानों की प्रभावी मॉनिटरिंग करने के निर्देश दिए। बिना लक्षण वाले मरीजों को कोविड-19 के एल-1 अस्पतालों में भर्ती कराया जाए। उन्होंने कानपुर नगर, देवरिया, कुशीनगर, बलिया व वाराणसी में विशेष सतर्कता बरतने के निर्देश दिए।

देश में 8.5 लाख के करीब पहुंची संक्रमितों की संख्या, एक दिन में 551 लोगों की गई जान

एक दिन में सर्वाधिक 28,637 संक्रमित बढ़े

नई दिल्ली, एजेंसी

देश में कोरोना संक्रमण के दैनिक मामलों में तेजी से वृद्धि हो रही है और पिछले 24 घंटों में रिकॉर्ड साढ़े 28 हजार से अधिक मामले सामने आये हैं जिससे संक्रमितों का आंकड़ा 8,49,553 पर पहुंच गया है। इन आंकड़ों में बड़ी भागीदारी तमिलनाडु, कर्नाटक, तेलंगाना और आंध्र प्रदेश जैसे दक्षिणी राज्यों की है।

केंद्रीय स्वास्थ्य एवं परिवार कल्याण मंत्रालय की ओर से रविवार को जारी आंकड़ों के मुताबिक देश भर में पिछले 24 घंटों के दौरान कोरोना संक्रमण के 28,637 नए मामले सामने आए हैं जो एक दिन में सर्वाधिक हैं। देश में पिछले तीन दिन से लगातार 26 हजार से अधिक मामले सामने आ रहे हैं। शनिवार को 27,114 और शुक्रवार को 26,506 नए मामले सामने आये थे। संक्रमण के मामलों में तेजी से हो रही बढ़ोतरी के बीच राहत की

प्रदेश में अब तक 36,480 संक्रमित

लखनऊ। रविवार को प्रदेश में 1388 नए मामले मिलने से संक्रमितों की संख्या 36,480 पहुंच गई। प्रमुख स्वास्थ्य सचिव अमित मोहन प्रसाद ने बताया कुल संक्रमितों में से 23,334 मरीज इलाज के बाड़े पूरी तरह से ठीक हो गए हैं। फिलहाल कोरोना के 12,208 सक्रिय केस हैं। इन सभी का इलाज प्रदेश के अलग-अलग अस्पतालों में चल रहा है। वहीं रविवार को 21 मरीजों की मौत होने से आंकड़ा 934 पहुंच गया। उन्होंने कहा कि हम लगातार अपनी टेस्टिंग क्षमता को बढ़ा रहे हैं।

बात यह है कि इससे स्वस्थ होने वालों की संख्या भी लगातार बढ़ रही है। पिछले 24 घंटों के 19,235 रोगी स्वस्थ हुए हैं, जिन्हें मिलाकर अब तक कुल 5,34,621 रोगमुक्त हो चुके हैं। देश में अभी संक्रमण के 2,92,258 सक्रिय मामले हैं। वहीं पिछले 24 घंटों के दौरान 551 लोगों की मौत से मृतकों की संख्या 22,674 हो गई है।

हरदोई के सीओ की कोरोना से मौत

लखनऊ। प्रदेश में कोरोना तेजी से बढ़ रहा है। रविवार को हरदोई में तेजत सीओ नागेश मिश्रा की कोरोना से मौत हो गई। सीओ की मौत से पुलिस विभाग में हड़कंप मच गया। पुलिस अधिकारियों और कर्मचारियों में दहशत व्याप्त हो गया है। नागेश मिश्रा का कोरोना रिपोर्ट पॉजिटिव आने के बाद पीजीआई में इलाज चल रहा था।

मंत्री उपेंद्र तिवारी भी पॉजिटिव

लखनऊ। खेल एवं युवा कल्याण राज्य मंत्री (स्वतंत्र प्रभार) उपेंद्र तिवारी भी कोरोना चपेट में गए हैं। रविवार को उनकी रिपोर्ट पॉजिटिव आई है। शनिवार को सैपल लिया था। केजीएमयू की जांच में उनकी रिपोर्ट पॉजिटिव पाई गई है। बता दें कि इससे पहले चेतन चौहान भी पॉजिटिव मिले थे।



ऐश्वर्या व आराध्या बच्चन भी कोरोना संक्रमित

मुंबई। सदी के महानायक अमिताभ बच्चन की बहु अभिनेत्री ऐश्वर्या राय बच्चन और पोती आराध्या बच्चन भी कोरोना संक्रमित हैं। महाराष्ट्र के स्वास्थ्य मंत्री राजेश टोपे ने रविवार को यह जानकारी दी कि ऐश्वर्या और उनकी आठ वर्षीय बेटी आराध्या की कोरोना जांच रिपोर्ट पॉजिटिव आई है। अमिताभ बच्चन और उनके पुत्र अभिषेक बच्चन शनिवार को ही कोरोना पॉजिटिव होने के बाद नानावती अस्पताल में भर्ती हैं। सुपरस्टार की पत्नी सांसद जया बच्चन की संक्रमण रिपोर्ट नेगेटिव आई है।

अनुपम खेर की मां सहित परिवार के चार सदस्य पॉजिटिव

मुंबई। अभिनेता अनुपम खेर की मां, भाई, भाभी और भतीजी कोरोना संक्रमित हैं जबकि वह संक्रमण से पीड़ित नहीं हैं। खेर ने रविवार को स्वयं टीवी कर इसकी जानकारी दी। उन्होंने कहा कि मेरी मां पॉजिटिव हो गई है उन्हें उपचार के लिये कोकिलाबेन अस्पताल में भर्ती कराया है।

विकास दुबे कांड की जांच के लिए पूर्व जज की अध्यक्षता में आयोग गठित

लखनऊ, एजेंसी

राज्य सरकार ने कुख्यात हिस्ट्रीशीटर विकास दुबे मामले की जांच के लिये सेवानिवृत्त न्यायाधीश के नेतृत्व में एकल सदस्यीय जांच आयोग गठित करने का फैसला किया है।

आधिकारिक प्रवक्ता ने रविवार को बताया कि कानपुर के चौबेपुर क्षेत्र में दो जुलाई को दबिश देने गई पुलिस टीम पर हमले और दस जुलाई को इस हमले के मुख्य आरोपी विकास दुबे की पुलिस मुठभेड़ में मौत के मामले की जांच सेवानिवृत्त न्यायाधीश शशिकांत अग्रवाल के नेतृत्व वाला एकल सदस्यीय जांच आयोग होगा। आयोग का मुख्यालय कानपुर में होगा जो अपनी रिपोर्ट दो महीने के भीतर प्रस्तुत करेगा। उन्होंने बताया कि आयोग विकास दुबे और उसके गुर्गों द्वारा दो तीन जुलाई की रात आठ पुलिसकर्मियों की हत्या की गहनता पूर्वक जांच करेगा।

इसके अलावा आयोग दस जुलाई को पुलिस और विकास दुबे के बीच हुयी मुठभेड़ की भी जांच करेगा। इसके साथ ही आयोग दो तीन जुलाई की रात की

कानपुर में होगा मुख्यालय दो महीने में देनी होगी रिपोर्ट

बिकरू गांव पहुंची एसआईटी जांच-पड़ताल जारी

कानपुर। आठ पुलिस कर्मियों की हत्या से जुड़े मामले में योगी आदित्यनाथ सरकार द्वारा गठित विशेष जांच पड़ताल (एसआईटी) रविवार को बिकरू गांव पहुंचा। जिला मजिस्ट्रेट ब्रह्म देव राम तिवारी और वरिष्ठ पुलिस अधीक्षक (एसएसपी) दिनेश कुमार प्रभु भी गांव पहुंचे। एसआईटी का नेतृत्व अतिरिक्त मुख्य सचिव संजय भूसरेड्डी कर रहे हैं और इसमें एडीजी हरिराम शर्मा और डीआईजी जे. रविन्द्र गौड़ भी शामिल हैं। एसआईटी घटना के पीछे के कारणों से लेकर एनाकॉउटर तक सभी बिंदुओं की जांच कर रही है।

घटना और दस जुलाई की मुठभेड़ के बीच हुयी हर मुठभेड़ की भी बारीकी से पड़ताल करेगा। प्रवक्ता ने बताया कि आयोग विकास और उसके साथियों की पुलिस और अन्य विभाग अथवा व्यक्तियों के रिश्तों की भी पड़ताल करेगा। आयोग इस मामले में राज्य सरकार द्वारा समय समय पर दिये गये निर्दिष्ट अन्य बिंदुओं की भी जांच करेगा।

बागपत में सिपाही ने पत्नी की हत्या कर लगाई फांसी

बागपत, एजेंसी

उप्र के बागपत जिले के बिनौली क्षेत्र में शराब पीने से मना करने पर एक सिपाही ने अपनी पत्नी गोली मार कर हत्या कर दी और बाद में खुद भी फांसी लगा ली। इस

खबर से इलाके में हड़कंप मच गया। मौके पर पहुंची पुलिस ने शव पोस्टमार्टम के लिए भेजकर जांच शुरू कर दी है। पुलिस अधीक्षक अजय कुमार सिंह ने रविवार को बताया कि

रंछाड गांव निवासी सिपाही सोनू (35) सहारनपुर में तैनात था और पिछले कई महीने से ड्यूटी पर नहीं गया था। इन दिनों उसकी ड्यूटी सहारनपुर पुलिस लाइन में थी। शनिवार देर रात सिपाही शराब पीकर घर पहुंचा तो उसकी

पत्नी साक्षी ने इसका विरोध किया। इस बात को लेकर दोनों के बीच कहासुनी हुई। इसी बीच सिपाही ने साक्षी पर तमंचे से फायर कर दिया। गोली लगने से उसकी मौके पर ही मृत्यु हो गई।



ये कैसा लाकडाउन... राज्य में संक्रमितों का आंकड़ा तेजी से बढ़ रहा है। इसको देखते हुए मुख्यमंत्री योगी आदित्यनाथ ने मिनी लाकडाउन की घोषणा की थी। रविवार को ये नजारा दिखा राजधानी की आलमबाग सब्जी मंडी में। इन लोगों को न तो कोरोना का डर है और न ही सरकार की गाइडलाइन का। • अभूत विचार

मुखबिरी के आरोप में गिरफ्तार दरोगा पहुंचा सुप्रीम कोर्ट

नई दिल्ली।

कानपुर के बिकरू गांव में दुर्दांत अपराधी विकास दुबे के घर पर पुलिस कार्रवाई की मुखबिरी करने के आरोप में उत्तर प्रदेश के विशेष कार्य बल (एसटीएफ) द्वारा गिरफ्तार किए गए निलंबित सब-इंस्पेक्टर केके शर्मा ने अपनी और पत्नी की जान की हिफाजत के लिए उच्चतम न्यायालय का रुख किया है। निलंबित सब-इंस्पेक्टर केके शर्मा ने रविवार को शीर्ष अदालत में याचिका दायर करके खतरा बताया है। याचिकाकर्ता ने कहा है कि विकास दुबे और उसके गुर्गों की मुठभेड़ में हुई मौत की घटना के बाद उसे खुद की और पत्नी की जान को खतरा लगने लगा है, इसलिए उनकी जान की हिफाजत की जाये। शर्मा ने अपने खिलाफ दायर प्राथमिकी की निष्पक्ष, स्वतंत्र और कानून के दायरे में जांच का जिम्मा किसी स्वतंत्र एजेंसी को सौंपे जाने या केंद्रीय जांच ब्यूरो (सीबीआई) से कराने के निर्देश देने का भी अनुरोध न्यायालय से किया है।

राजस्थान सरकार पर छाए संकट के बादल



एसओजी का नोटिस मिलने से भड़के सचिन पायलट

सिंधिया के संपर्क में हैं। अध्यक्ष पद को लेकर नाराजगी कांग्रेस आलाकमान की ओर से सचिन पायलट को संदेश भेजा गया था कि वह अब प्रदेश कांग्रेस अध्यक्ष की कुर्सी से इस्तीफा दे दें। इस बात को लेकर पायलट



माजपा के पास 72 विधायक

200 सदस्यों विधानसभा में सरकार बनाने के लिए कुल 101 विधायकों की जरूरत है। माजपा के पास फिलहाल 72 विधायक हैं। फिलहाल सरकार बनाने के लिए 29 विधायकों की जरूरत है। यदि सचिन पायलट के साथ कांग्रेस छोड़कर 25 विधायक आ जाते हैं तो माजपा के लिए सरकार बनाना आसान हो जाएगा। कारण है कि कांग्रेस के पास कुल 107 विधायक हैं, लेकिन उसे अभी 13 निर्दलीय विधायकों का समर्थन भी प्राप्त है। यदि इनमें से 25 विधायक छोड़कर चले जाते हैं तो कांग्रेस सरकार अल्पमत में आ जाएगी।



गुरुग्राम के होटल में हैं विधायक

मध्य प्रदेश की तर्ज पर राजस्थान के करीब 25 कांग्रेसी विधायकों ने भाजपा शासित राज्य हरियाणा के गुरुग्राम के एक होटल में डेरा जमा लिया है। जबकि उप मुख्यमंत्री सचिन पायलट दिल्ली में हैं। इन्होंने मुख्यमंत्री द्वारा बुलाई गई बैठक में भी हिस्सा नहीं लिया है। कहा यह भी जा रहा है कि पिछले चार-पांच दिन से पायलट और ये विधायक कांग्रेस नेतृत्व और गहलोल के संपर्क में नहीं हैं।



विधायकों को पैसे देने का आरोप

शुक्रवार को कांग्रेस की ओर से विधानसभा में मुख्य सचेतक और उपमुख्य सचेतक की ओर से आरोप लगाया गया था कि भाजपा ने विधायकों को 25-25 करोड़ रुपये का लालच दिया है। कांग्रेस की ओर से 24 विधायकों की एक सूची भी जारी की गई है। जबकि बीजेपी की ओर से कहा गया है कि यह कांग्रेस की अंदरूनी कलह है।




अधिवक्ताओं ने मोदी से मांगी 500 करोड़ की मदद

नई दिल्ली, एजेंसी



कोरोना महामारी में अदालतें बंद होने से आर्थिक स्थिति खराब

अधिवक्ता भी वैश्विक महामारी व वित्तीय संकट में आ गए हैं। बार काउंसिल ऑफ दिल्ली ने प्रधानमंत्री को पत्र लिखकर कंटीजेंसी फंड या पीएम सेक्टर फंड से वकीलों के लिए 500 करोड़ रुपये की मदद की मांग की है। बार काउंसिल ऑफ दिल्ली के चेयरमैन केशी मित्तल ने पीएम मोदी को लिखे गए पत्र में कहा है कि दिल्ली और आसपास में एक लाख से अधिक वकील हैं। कोरोना महामारी फैलने के बाद उनकी आर्थिक स्थिति बेहद खराब हो गई है। उन्होंने पत्र में लिखा है कि वकील अपनी बुनियादी जरूरतों को भी पूरा नहीं कर पा रहे हैं, क्योंकि कोरोना की वजह से अदालत बंद है और वो



अधिवक्ताओं ने मोदी से मांगी 500 करोड़ की मदद

कि ये स्थिति कब तक चलेगी इसका पता नहीं है और वकील लगातार मुश्किलों का सामना कर रहे हैं। वकीलों की स्थिति चिंताजनक है। चार महीने से बगैर काम किए वो घर में बंद हैं। उन्हें आर्थिक मदद के लिए बार काउंसिल ऑफ दिल्ली ने आठ करोड़ रुपये दिए हैं। किन्तु वह नाकाफी है।